

Papia 1 Pita da Mandagit

But piso gen

Pita unun Yesu dakon panjet 12 kabikon nani kında da on papia unun Yesu yolyol amin jigı morapmi paba unun dakon nandan gadatni panjetaban ak do mandagit. Yan yosok, Yesu yolyol minjat amin Yesu Kristo dakon Gen Bin Tagisi do aeni nandani dosi yosok. Yesu kimagek kimoron da pidagit, anek aeni tobil ap do yan teban tok agit. Yan teban tok unun agit unun do nandanek apjak do jomjom ani.

Asi, Yesu yolyol amin jigı pan, mani jigı unun nandan gadatni panjilit do noman ton. Do nandan gadat tebaisi abidan kimagek wigı Kristo da aeni tobil apjak bisapmon wigakwan unun bisapmon tomni tagisi timitdan.

No Rule Pin^{kop} dakon minjat amin kabisi agiman, do anpak tagisi ban anek, yo tagisi abidok do nandanek jomjom aman unun abidonej

(Kilapmi 1.1-2.10)

¹ Nak Pita, Yesu Kristo dakon yabekbini. Papia on mandisat unun Pin^{kop} dakon minjat aminyo ji uwal da jigı daba wasen ki provins Pontus, ae Galesia, ae Kapadosia, ae Esia, ae Bitinia unudon kin kin awit da ekwan ji do mandisat.

² Kalipsigwan Pinjkop Dat da ji kili nandan daminek iyi dakon minjat aminyo dagoni do kili manjigit. Unun Telagi Wup da panpuluganban egip egipji kisi Pinjkop do parek iminek telak tanek Yesu Kristo dakon gen yol kimotni, anakwa Yesu dakon yawini da ji sugan depban Pinjkop da dabilon gwaljigi mini ani, yan do anek ji kili manjigit.

Pinjkop da nandan yawot madepsi an daminek butji panyawot aban yaworisi tosak do bisit asat.

Egip egip tagisi da nin do Kwen Kokupmon jomanek tosok

³ Nin Pinjkop dakon man ankisinej, unun Amin Taginin Yesu Kristo dakon Pinjkopni ae Datni. Nin do bupmi madepsi nandan nimgut, do Yesu Kristo kimakbi tamokon nan aban pidagit, anek unun kosiron da Pinjkop da egip egip kalugi nimgut. Ae egip egip kalugi wagil tagisi nin do anroman agit unun abidonejsi yan nandanek jomjom anek ekwaman.

⁴ Nin Kwen Kokup dakon egip egip abidonej do kili manjigit. Egip egip unun aripmi dima tasik togi, ae Pinjkop da dabilon gwaljigi minisi, ae mudok mudogi minisi. Egip egip unun Pinjkop gat kisi Kwen Kokup egipnejen bisapmon abidonej do Pinjkop da kili manjigit.

⁵ Kristo nandan gadan iminakwa Pinjkop da tapmim madepnikon da ji panjutnosok. Unun da ji yokwikon ban timigek panpuluganban tagisi egipni do nandisak, ae yo unun ak do nandisak unun mibi bisapmon nomansi aban tenjenokdisak.

⁶ Piŋkop da yo uŋun akdisak, ji uŋun do nandanek kisik kisik an. Mani abisok bisap pisipmisok dogin paŋkilit mibili mibili da noman taŋ damiŋakwa tepmi paŋ.

⁷ Piŋkop da ji dakon nandan gadat ankilik kok do anek paŋkilit yum pindagakwan abaŋ. Nin nandaman, gol uŋun yo tagisi, mani gol uŋun yo tasik togi, do ji dakon nandan gadat da gol yapmandak ae wagil tagisisi. Amin da gol uŋun asi gol bo yaŋ do kindapmon soŋek ankilik koŋ. Do nandani, paŋkilit mibili mibili altaŋ daba nandan gadatji tebaisi sigin tosak kaŋ, mibi gildaron Yesu Kristo noman altosak bisapmon ji do kisik kisik nandan damiŋek man madep damdisak.

⁸ Ji Yesu dima kawit, mani but dasi galak taŋ iman. Abisok dima koŋ, mani nandan gadan imiŋek but galaksi nandan. But galak uŋun da miktin dakon kisik kisik morap yapman mudosok. Uŋun gen kaginin da aripmi dima yaŋ tenŋenan mudogi. Dimasi.

⁹ Kristo nandan gadan iman do anek Piŋkop da ji yokwikon baŋ timikdak.

¹⁰ Kalip kombi amin da Piŋkop da abisok nandan yawok damiŋek jikon yo tagisi akdisak uŋun do yaŋ tenŋenok awit. Piŋkop da nin yokwikon baŋ timiddisak uŋun dakon mibili nandak do pi madepsi awit.

¹¹ Kristo dakon Wup da kombi amin da butgwan yigek gen kagakon da Kristo da tepmi mibili mibili pakdisak anek don man madep pakdisak uŋun do

1:6: Jem 1.2; 1Pi 5.10 **1:7:** YT 17.3; Sek 13.9; Mal 3.3; Jem 1.3

1:8: Jn 20.29; 2Ko 5.7 **1:10:** Mt 13.16-17 **1:11:** Kap 22; Ais 53; Lk 24.26-27

yaŋkwok agit. Aŋakwan kombi amin da nandawit, “Ni bisapmon nin yokwikon baŋ timitjak amin apjak?” ae “Uŋun bisapmon ni yo da noman tokdisak?”

¹² Mani, Piŋkop da yaŋ yoligit, yo morap noman tokdaŋ do kombi gen yawit, uŋun da bisapmon dima noman toni. Abisok ekwaŋ amin ji da bisapmon noman toni do yawit. Telagi Wup Piŋkop da Kwen Kokup naŋ yabekban pigit uŋun da amin tapmim yoban Gen Bin Tagisi yaŋ tenjenok anek Piŋkop da yo asak do kili dayiwit. Aŋelo kisi Piŋkop da ji do yo tagisi agit uŋun pindak nandanjo akdo tagisi nandaŋ.

Piŋkop da telagi egipneŋ do yosok

¹³ Do bisapmi bisapmi nandak nandakji si paŋtagap anek egipni, anek disi do kila tagisi anek egipni. Yesu Kristo da noman altosak bisapmon Piŋkop da nandaŋ yawok daminek jikon yo tagisi uŋun akdisak uŋun do nandaŋ gadat tebaisi anek jomjom ani.

¹⁴ Miŋat monjiyo da gen guramit aŋ uŋudenj ani. Kalip nandak nandakji mini, do galaktok yokwi mibili mibili yolgwit, mani abisok anpak uŋun dima yolni.

¹⁵ Piŋkop da ji kili yaŋ damgut, uŋun telagi, do yo morap anikon jiyo kisi telagi egipni.

¹⁶ Nido Piŋkop dakon papia da yaŋ yosok: “Ji telagi egipni, nido nak telagi egisat.”

Tomni madep naŋ nin yumaŋ nagit

17 Piŋkop bisit iyinjek “Dat” yan iyan. Dat unun da man timikgaman unun do nandanek kokwin dima asak. Nin kalon kalon da anpak aman unun pindagek nin kokwin asak. Do on miktimon egipni bisap morapmon, on miktim unun nin dakon kokupsinin yan dima nandani, ae Piŋkop do pasalek unun da yonngangwan gin egipni.

18 Nido disi nandan, kalip babakji da mibili mini dima nandan pisanek egipgwit jiyo kisi yangin egipgwit, mani Piŋkop da ji yuman nanek unun anpagon ban pulugan depgut. Ae ji yum do miktim dakon yo si tasik togisilwa bo gol ban dima yuman nagit.

19 Kristo dakon yawi, tomni wukwisi nan yuman nagit. Kristo unun sipsip monin gwaljigi minisi.

20 Piŋkop miktim dima wasagit bisapmon, Kristo da ji yuman nosak do kili manjigit, ae abisok mibi bisap on ekwamanon, Piŋkop da nin panpulugosak do Kristo yipban kili altan tenjenagit.

21 Unun da ji panpuluganban Piŋkop nandan gadan imgwit. Unun Piŋkop da Kristo kimakbi tamokon nan aban pidanban man madep imgut. Do ji Piŋkop do nandan gadat anek yo ak do yan teban tok agit unun do jomjom an.

Nin amin do but dasi galak tan yomner

22 Ji gen bami yolgwit, yan anek disi Piŋkop da dabilon gwaljigi mini awit. Anek Piŋkop dakon minjat aminyo diwari but dasi galak tan yoman. Do

abisok pi madepsi an kimagek but dasi galak tan yomij kimotni.

²³ Ji yan ani, nido egip egip kalugi Pinjopmon abidawit unun kimot kimori mini. Pinjop dakon gen dagok dagogi mini unun da egip egip kalugi unun anjalon asak.

²⁴ Pinjop da papiakon gen yan tosok:
 “Minjat amin morap jon da yan bisap dubak dima ekwan,
 ae man madepni da jarej da yan tepmi biripmigi mon.

²⁵ Mani Pinjop dakon gen toktogisi tan anjan kisak.”
 Gen unun jikon Gen Bin Tagisi yan tenjenawit unun.

2

¹ Ji altok altok kalugi kili awit, do anpak yokwi morap yipman mudoni. Top yogok anpak gat, ae jamba but anpak morap gat, ae tagisi ekwan amin do nandaba yokwi tok gat, ae yanba yokwi tok morap gat unun kisi yipman mudoni.

² Monji njakjak kalugi mum do galagi madepsi nandan, unun da tilak mum tagisi, ae unudon yo yokwi kinda dima tosok, unun Pinjopmon da abisak unun timit do galagi madepsi nandani. Mum unun da wupji anpuluganban Pinjop da egip egip kalugi unun damguron tagan madep ani ae tapmim pani, anek Pinjop gat tagisi egipni.

³ Yan ani, nido Pinjop da anpak ninon asak unun kili anjilik kawit, anek Amin Tagi unun tagisi yan kili nandawit.

Amin Tagi unjun gwak egip egipmi ton

⁴ Ji Amin Tagikon apni. Unjun gwak egip egipmi ton yombem kinda. Minjat aminyo da kanba yokwi aban maba kigit, mani Pinjkop da kili manjigit, anek kanban tagisisi agit.

⁵ Jiyo kisi gwak egip egipmi ton yombem, ae Telagi Wup da tapmimon Pinjkop da panpulanganban iy dakon yutni dagon. Yan aban ji Pinjkop dakon telagi mukwa sogok amin kabini egek Yesu Kristo da manon paret ani. Unjun paret Telagi Wup da ji panthagap aban Pinjkop da paret si galak tosok asak.

⁶ Unjun do Pinjkop da papiakon gen kinda yan tosok:

“Nandani, yut kodigikon gwak teban tip kindanan tidosot unjun nak da kili manjigim.

Unjun gwak tagisi ae tebaisi.

Unjun abisok yipbo Saion kokup papmon tosok.

Unjun do nandan gadan imni amin mayaktok aripmi dima pakdan.”

⁷ Ji nandan gadat an minjat aminyo yan si nandan, Kristo unjun gwak wagil tagisisi. Mani nandan gadat dima an amin, unjun do Pinjkop da papiakon gen yan tosok:

“Yut agak amin da gwak yokwi yan yanek maba kigit, unjun gwak tip kinda nan tidawit da akdak.”

⁸ Ae gen kinda yan tosok:

“Unjun da tip da yan kosit obanikon tosok, do amin morapmi kandapmi tidanek piligi pagek tasik tokdan.”

Uñun Piñkop dakon gen abin yipmanjan, do kandapmi tidanjek piligi pokgon. Kalip Piñkop da yan ani do kili manjigit.

⁹ Mani, Piñkop da ji kili manjigit. Ji Kila Amin Madep dakon telagi mukwa sogok amin kabini ekwan. Ji Piñkop iyi dakon minjat amin kabini ekwan. Egek jikon yo tagisi morap agit uñun dakon yan tentenok ani do yan damgut. Pilin tuk yipman degek tentenikon apni do yan damgut.

¹⁰ Kalip Piñkop dakon minjat aminyo dima egipgwit, mani abisok minjat amin kabini ekwan. Kalip Piñkop dakon bupmini dima abidawit, mani abisok kili abidan.

No Rule Minjat amin diwar da binapmon pilik bamok kilegisi anej

(Kilapmi 2.11-3.22)

Nin Piñkop dakon oman monjisi egipnen

¹¹ Notnonisi, ji on miktimon kokup ñwakhwarikon amin da yan ekwan, ae binap amin yombem. Do yansi dayisat, ji but kalip dakon galaktok yokwi manji yomni. Uñun da wupji abin yip do emat asak.

¹² Ji Piñkop dima nandan iman amin da binapmon pilik bamok kilegisi ani. Asi, gulusun an do gen yan damdan, mani anpakji kilegi koni do don Piñkop da minjat aminyo gen pikon yop do apjak bisapmon Piñkop dakon man ankisikdan.

¹³ Gapman mibili mibili dakon geni guramitni, nido Amin Tagi da yan ani do nandisak. Kila amin madep da ji dakon wukwisi egisak do geni guramitni,

¹⁴ ae provins dakon gapman dakon mibiltok amini kisi dakon geni guramitni. Kila amin madep da unun amin yabegek anpak yokwi an amin do kobogi yokwi anyomni, ae anpak kilegi an amin dakon man pawigini do yopgut da ekwan.

¹⁵ Pin kop da anpak tagisi banjin ani do nandisak. Yan anek kando nandan kokwini tagi dima amin da gen kagani sopmanek gen dima yan damni.

¹⁶ Ji minat aminyo pulugankwi da yan egipni. Mani “nin puluganbi” yan nandanek kin anpak yokwi mibili mibili di abam. Pin kop dakon oman monji da yan egipni.

¹⁷ Amin morap kisi do nandaba wukwan yomni, anek Pin kop dakon minat aminyo diwari do but dasi galak tan yomni. Pin kop do si pasalek egipni. Anek kila amin madep do man madep imni.

Nin Yesu Kristo dakon anpak yolek tepmi panen

¹⁸ Oman monji ji kila aminji dakon pinbini egek nandaba wukwan yomni. Nak kila amin tagisi ji do yo yawori andaman unun dogin dima yosot. Kila amin yo yokwi andaman unun kisi dakon pinbini egipni.

¹⁹ Pin kop dakon galaktok yolakwa isal dogin tepmi daba tepmi unun tagi paman yan nandani kan, Pin kop da unun do tagisi nandakdisak.

20 Mani anpak yokwi anakwa dikba tepmi pani kan, Pin kop da ji do nandaban tagi asak? Unun dima. Mani anpak tagi ban anakwa dikba unun do tepmi pani kan, Pin kop da yan do galak tosok.

21 Pin kop da anpak unuden yolni do yan damgut, nido Kristo ji panpulugok do tepmi pagit. Ji da yolni do anpak unun kili doligit.

22 “Unun yokwi kinda dima agit,
ae top genyo kisi kinda dima yagit.”

23 Amin da ibipgwit, mani kobogi dima yobipgut. Tepmi pagit, mani panupbal ak do dima yagit. Unun iyi nan Pin kop yo morap kokwin kilegisi agak amin da kisiron yipgut.

24 Kristo tilak kindapmon akgit anek giptimni nan nin dakon yokwinin imekgit. Yokwi morap yipman mudanek anpak kilegi yol kimotnen mibili yan do anek agit. Giptimni obisi anagakwa tepmi pagit unun da ji panmilip agit.

25 Ji kisi morap sipsip kinda pasilgit da dima nandan pisanek agisak unun da tilak agipgwit. Mani abisok Sipsip Kila Amin Tagisikon tobil apgwit. Unun wupji dakon Kila Amin Tagisi.

3

Minat eyo dakon gen

1 Unuden gin, minat eni ton unun esi dakon pinbi egipni. Ae unun kabikon wili diwari Pin kop dakon gen dima guramikgan kan, minatni ji but

2:20: 1Pi 3.14,17 **2:21:** Mt 16.24; Jn 13.15 **2:22:** Ais 53.9

2:23: Ais 53.7; 1Pi 3.9 **2:24:** Ais 53.5-6; Ro 6.11 **2:25:** Esi 34.5-6; Mt 9.36; Jn 10.14; Ibr 13.20-21 **3:1:** Ep 5.22

tobil ani do gen dima yanakwa anpakji tagisi banjin pindagek but tobil tagi ani.

² Nido, miñat ji dandaba pilik bamok kilegisi anek pinbisi ekwan.

³ Miñat ji amin da dandaba tagisi ani yan do busunji dima pantilim ani, ae giptimji gol ban dima pantilim ani, ae imal tagisi ban dima pani.

⁴ Tilim dima tasik togi ban but kagasi pantilim ani. Tilim unun anpak yaworisi ae tayanok egip egip. Anpak unuden Pinokop da dabilon tagisisi.

⁵ Anpak unuden do galak toni. Nido kalip bisapmon miñat telagi egek Pinokop da yo tagisi yom do yan teban tok anyomgut unun do jomjom anek unun tilim pawit. Anek eni dakon pinbini egipgwit.

⁶ Sara unun anpak yolek Abraham dakon gen guramigek amin madepno yan iyigit. Ae ji anpak kilegisi yolek yo kindo do dima pasolni kan, ji unun Sara dakon gwakni.

⁷ Unuden gin, wili miñatni ton, ji nandak nandak tagisi ban yolek miñatji gat tagisi yitni. Miñat dakon tapmim unun wili dakon tapmim yombem dima, unun madep dima, mani miñatyo kisi egip egip kalugi Pinokop da butgalak do nimisak unun kili abidawit, do ji miñatji do nandaba wikwan yominek panpuluganek anpak tagisi ban anyomim kimotni. Anpak unun yolek ani kan, yo kindo da ji dakon bisit do kosit sopsop dima akdisak.

Bisapmi bisapmi amin do anpak tagisi anyomneñ

⁸ Gen on pandagok do yan yosot. Ji morap kisi but kalon egek amin morap kisi do bupmi nandan

yomni. Piŋkop dakon miŋat aminyo diwari do but dasi galak taŋ yomiŋek nandan yawok yomiŋek disi do nandaba piŋsak.

⁹ Amin da yokwi aŋ daba kaŋ, kobogi do yokwi dima aŋ yomni. Ae yaŋba yokwi tok aŋ daba kaŋ, kobogi do yaŋba yokwi tok dima aŋ yomni. Kobogi do Piŋkop da yo tagisi anyomjak do bisit ani. Piŋkop da ji yaŋ aŋek disi giŋsam timitni do yaŋ damgut.

¹⁰ Piŋkop gen papiakon gen yaŋ tosok:

“Amin kinda egip egipni tagisi noman taŋakwan bisap tagisi kok do nandisak kaŋ, uŋun amin gen yokwi dima yosak, ae top dima yosak.

¹¹ Uŋun aŋpak yokwi morap manji yomiŋek, aŋpak tagisi baŋgin asak.

Uŋun amin gat but kalon ak do dakon pi aŋ kimotjak.

¹² Nido, Amin Tagi da amin kilegi kilani aŋek bisitni do mirak yopmandak, mani yokwi pakpak do nandaban yokwi taŋ yomisak.”

Aŋpak tagi aneŋ dakon tepmi tagi paneŋ

¹³ Ji aŋpak tagisi tebai yol kimagek ani kaŋ, namin da yo yokwi aŋ damjak?

¹⁴ Mani aŋpak tagisi aŋek uŋun do tepmi pani kaŋ, Piŋkop da yo tagisi aŋ damdisak, do pasol pasol dima ani, ae nandaba kik dima ani.

¹⁵ Butjikon da Kristo kalon naŋgin yipba Amin Tagisi egipjak. Ae yo tagisi do jomjom aŋ uŋun dakon mibili do dayiŋba kaŋ, bisapmi bisapmi kobogi yoyik do tagap tok aŋ kimotni.

16 Mani geni kobogi yawori ae anpak tagisikon da panjobil yomni. Ae Pinjop da dabilon kilegisi egipni. Yanj aba Kristo yol do anek anpak tagisi anakwa gen yokwi dayan amin unun mayagi pakdan.

17 Anpak tagisi anakwa unun do amin da jigi daba tepmi pani kan, Pinjop da ji do tagisi nandakdisak. Mani anpak yokwi anek unun dakon tepmi timitnej kan, unun da yo yokwisi asak.

Kristo da nin yokwikon ban timit do kimot anek ae pidagit

18 Kristo unun amin kilegisi, mani yokwi pakpak minjat aminyo dakon tamo abidanek yokwini wiririgek Pinjopmon timik panjik do anek kimagit. Unun bisap kalon kinda kimagit, ae kinda gat dima kimotjak. Unun miktin aminsi da ekwan amin da anakba kimagit, mani Telagi Wup da tapmimon da pidagit da egisak.

19 Unun kin wup dam tebanon egipgwit unun do Pinjop gen yanj tentenjan yomgut.

20 Wup unun da kalip Noa da bisapmon Pinjop gen abin yipgwit. Noa da bisapmon anpak yokwi madepsi awit, mani Pinjop da kobogi tepmi dima yomgut. Unun butni yawori tanakwan jomjom anegakwan wigi Noa da tap wakgani wasan mudagit. Anek minjat aminyo kalonisok 8 kabi dagin tap wakgakon wigakwa pakbi madep da timik panjinakwa Pinjop da yokwikon ban timikban tagisi egipgwit.

21 Pakbi unun da telagi pakbi sogok dakon tilak asak. Pinjop da ji yokwikon ban timit do telagi

pakbikon banj timikdak. Telagi pakbi unun giptim garak wiriritjak do dima, unun Pinjkop da dabilon gwaljigi mini egip do dakon tilak asak. Ji yokwikon banj timit do Pinjkop da Yesu Kristo kimoron nan aban pidagit.

²² Ae Kristo Kwen Kokup kili wigigit da abisok Pinjkop da amin tet do yikdak. Yigakwan anjelo ae kila amin madep, ae yo morap tapmimi ton unun da pinjini ekwanj.

No Rule Panjilit madepsi da panjmuwukbikon noman tanj yoba tepmi panj

(Kilapmi 4-5)

4

But kalip dakon anjak yipmanj mudonej

¹ Kristo giptim timnikon da tepmi pagit, do nandak nandak unun abidagit jiyo yan gin abidan kimotni. Nido, amin kinda giptim timnikon da tepmi pagit kanj, unun amin yokwi dakon anjak kili yipmanj dekgit.

² Ae miktimon egisak bisapmon but kalip dakon anjak dima yoldak, Pinjkop dakon galaktok banjin yoldisak.

³ Ji but kalip dakon anjagon aripmisi agipgwit, anek Pinjkop dima nandan iman amin da anjak an unun ak do galagisi nandawit. Anjak unun, yumabi anjak mibili mibili, ae pakbi teban nanek but upbal agak, ae jap pakbiyo madepsi anek pakbi teban morapmi nanek anjak yokwi agak, ae anjak

wagil yokwisi kinda unun kokup kidat do gawak yomyom anpak, unun anpak morap awit.

⁴ Abisok Pinjkop dima nandan iman amin gat anpak yokwi mibili mibili unun sanben yoba dima an, anakwa unun do wiripdagek pidan gen yokwi dayan.

⁵ Mani don gen pikon iyi agek mibili nido anpak unun awit unun do yokdan. Pinjkop da amin si ekwan gat, ae amin kili kimakgwit gat kisi anpakni kokwin ak do kili tagap tak.

⁶ Mibili yan do anek minat aminyo unun kili kimakgwit unun dima kimagek Gen Bin Tagisi nandawit. Asi, yokwi pakpak da kimokgon unuden yokwi awit dakon kobogi do kimot awit, mani Pinjkop da iyi yombem wup egipni do nandagit do Kristo dakon Gen Bin Tagisi nandawit.

Pinjkop da but galak do yo nimisak unun pi tagisi yomnen

⁷ Yo morap pasildan dakon bisap kili kapmat tosok. Do bisit ak do disi do kila anek dipmin dima pagek kalugi egipni.

⁸ Ae yo madepsi kinda, ji Pinjkop dakon minat aminyo diwar do but dasi galak tan yomyom anpak tebaisi abidoni. Yan ani kan, amin da yokwi an daba diwarini tagi yopni.

⁹ Ae Pinjkop dakon minat aminyo diwar apba ji gat egipni kan, but galagon da kilani tagisi ankimotni.

¹⁰ Pinjkop da ji kalon kalon do but galak dakon yo damgut, do ji kalon kalon Pinjkop dakon oman

monji tagisi da egek, ni pi ani do tapmim damgut unun anek amin diwari panpulugoni.

¹¹ Amin kinda Pin kop gen yan tenjenok pi abidagit kan, Pin kop da iyi yosok yan nandanek gen yosak. Ae amin kinda amin panpulugok pi asak kan, unun amin Pin kop da tapmim imisak unun da arimon pi unun an kimotjak. Yan anakwa mijat aminyo da yo morap ani unun pindatni, anek Yesu Kristo da manon Pin kop dakon man ankisini. Unun man madepni ae tapmimni dagok dagogi mini tan anan kisak. Unun asi.

Kristo da tepmi pagit unuden, tepmi pak do but galaksi nandanen

¹² Notnonisi, pan kilit kinda kindap da yan jikon noman tosok. Mani ji wuripdagek yo nwanjwari si kinda da noman tan nimisak yan dima nandani.

¹³ Unun pan kiliron ji Kristo da tepmi pagit unuden pan, do kisik kisik ani. Ae Kristo dakon tilimni altan tenjenosak bisapmon ji kisik kisik madepsi anek butji tagisi tokdisak.

¹⁴ Ji Kristo dakon man abidon, anakwa unun do amin da gen yokwi dayinba kan, ji unun do kisik kisik ani. Nido, Pin kop dakon Wup tilimni wagil tagisisi jikon tosok.

¹⁵ Kan kimotni. Amin dapba kimotni, bo yo kabo noni, bo anpak yokwi di ani, bo amin diwari dakon pi panupbal ani, anakwa tepmi pani kan, unun tagi dima.

¹⁶ Mani ji Kristo Dakon Amin ekwan do anek tepmi pani kan, mayagi dima nandani. Kristo

dakon man unun do but galaksi nandanek Pinjkop anjksini.

¹⁷ Pinjkop da minjat amin kabini nin gen pikon nipjak dakon bisap kili noman tak. Mibiltok ninnon asak, do minjat aminyo Pinjkop dakon Gen Bin Tagisi manji iman amin kabikon asak bisapmon kobogi yokwisi timitdan.

¹⁸ Pinjkop dakon papia da yan yosok:
 “Yokwikon ban amin kilegi timit timit unun jigisi,
 do Pinjkop manji iman amin gat yokwi pakpak gat nian agagi?”

¹⁹ Do Pinjkop da galak togon amin diwari tepmi pani do nandisak kan, unun amin egip egipni Pinjkop nin wasagit da kisiron yipmanek anpak tagisi banjin ak do. Unun da bisapmi bisapmi kilanin tagisi anjimokdok.

5

Kila amin ji Pinjkop dakon minjat aminyo kilani tagisi ani

¹ Abisok nak panmuwukbi dakon kila amin gat gen yogogi. Nakyo kisi kila amin kinda. Naga da dabilon Kristo kanapbo tepmi pagit. Ae nak gat ji gat Kristo dakon tapmim ae man madep noman altosak bisapmon Pinjkop da yo tagisi nin morap kisi do nim do yagit unun timitdaman. Kila amin ji pi yan ban ani do dayisat.

² Ji Pinjkop dakon minjat aminyo kila tagisi ani. Unun sipsip da yan ji da kisiron ekwan. Pinjkop da kisik kisigon da pi unun ani do nandisak. Do pi yanon da ani. Amin da tebai dayinba unun do anjek

pi di abam. Ae tomni timit dogin pi unun dima ani. Pi unun ak do galagi nandani.

³ Amin madep daganek Pinjkop da minjat aminyo unun kisitjikon yopgut unun di pabin yopbam. Ji anpak tagisi ban anakwa pindagek yolni.

⁴ Yan ani kan, Sipsip Kila Amin Mibiltogi da altan tenjenosak bisapmon tomni wagil tagisi unun abidokdan. Tomni toktok teban tosak ae dima tasik togi unun nan abidokdan.

Nin egip egipnin Pinjkop da kisiron yipnen

⁵ Yawi kaluk ji kila amin da yongamgwan egipni. Ji morap pinji egip egip yol kimagek Pinjkop dakon minjat aminyo da yongamgwan egipni. Nin nandaman:

“Pinjkop da minjat aminyo iyi dakon man pawikwan unun pabin yopmandak.

Mani amin pinji ekwan unun nandan yawok yominjek yo tagisi an yomisak.”

⁶ Do disi dakon galaktok pabin yopmanek Pinjkop tapmimi ton da yongamgwan egipni. Yan ani kan, iyi nandisak bisap unudon ji panenotjak.

⁷ Pinjkop da kilasi tagisi asak, do yo morap do nandaba kik an unun kisitnikon yopni.

⁸ Ji kalugi egek disi do kila tagisi anek egipni. Sunduk uwalji unun laion yombem, unun da madepsi yan tidanek minjat aminyo nok do wusisak.

⁹ Ji nandan gadaron tebaisi agek panjiklikban kan geni dimasi nandani. Ji nandan, Pinjkop dakon

5:3: 2Ko 1.24; Pil 3.17; Tit 2.7

5:5: YT 3.34; Ep 5.21; Jem 4.6

5:6: Mt 23.12; Lk 14.11; Jem 4.10

5:7: Mt 6.25-30

5:8: 1Tes

5.6 5:9: Ep 6.11-13; Jem 4.7

miñat aminyo diwari miktimi miktimi ekwan, unun ji da tepmi pan yan gin pan.

¹⁰ Piñkop, nandan yawot dakon mibili, unun da ji tilim gulgwani tagisi toktok teban tosok unudon iyi gat kisi egipni do anek Yesu Kristo obakon da ji yan damgut. Bisap pisipmisok gin tepmi pakdan, mani don iyi nandan gadatji panjeban aban toktogisi tebaisi atdan.

¹¹ Unun kalongin dagok dagogi mini tapmim morap kisi tan imisak. Unun asi.

Gen diwari

¹² Sailas, nak da koko unun Yesu yolyol notnosi, ae pi bamisi gin asak, unun da nak anpuluganban gen pisipmi on ji do mandisat. Nak ji dakon but panjeban akdo, ae Piñkop dakon nandan yawotni bisapmi bisapmi jikon tosok unun dolik do anek papia on mandisat. Ji unun do nandanek tebaisi atni.

¹³ Panmuwukbi miñat aminyo Babilon* ekwan, unun miñat aminyo Piñkop da ji gat kisi kili manjigit, unun da gildat tagi yan dayan. Monjino Mak yo kisi da gildat tagi yan dayisak.

¹⁴ Panmuwukbi diwari do but dasi galak tan yoman yan yolikdo, kisitni iligek si bedoni.

Kristokon gadanbi amin morap butji yawori tosak do bisit asat.

5:12: Ya 12.2,25; 13.13; 15.22,37-40 **5:13:** Ya 12.2; 2Ti 4.11

* **5:13:** Amin diwari da Babilon unun Rom kokup pap do yosok yan nandan.

PIN^KOP GEN
The New Testament and Psalms in the Yopno Language
of Papua New Guinea
Nupela Testamen na Buk Song long tokples Yopno long
Niugini

copyright © 2010 Wycliffe Bible Translators, Inc.

Language: Yopno

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-01-09

PDF generated using Haiola and XeLaTeX on 1 Oct 2024 from source files dated 31 Aug 2023

b683ce50-d820-5bfc-8471-d8ee080be106